



ជំនាញកសិកម្ម



ការចងក្រងប្រព័ន្ធគណនេយ្យ



ម៉ូឌុល ៣

ការចូលរួមរបស់ពលរដ្ឋ

មាតិកា	ទំព័រ
១- ការយល់ដឹងអំពីសង្គមស៊ីវិល	១
២- ការពង្រឹងការចូលរួមរបស់ប្រជាពលរដ្ឋ	៣
៣- ភាពជាពលរដ្ឋ	៦
៤- យែនឌ័រ និងអភិបាលកិច្ច : ការផ្តល់អំណាចដឹកនាំដល់ស្ត្រី	៧

១- ការយល់ដឹងអំពីសង្គមស៊ីវិល

“សង្គមស៊ីវិល” បានចាប់កំណើតក្នុងប្រទេស (លោកខាងលិច) នាសតវត្សរ៍ទី ១៧ ក្នុងយុគសម័យ Renaissance (សម័យទំនើប) ។ ចាប់តាំងពីពេលនោះមកទស្សនទាន “សង្គមស៊ីវិល” ត្រូវបានគេឱ្យនិយមន័យ និង មានការយល់ឃើញខុសៗគ្នាពីជំនាន់មួយទៅជំនាន់មួយ ។

ការចាប់អារម្មណ៍លើសង្គមស៊ីវិលនាសម័យទំនើបចាប់ផ្តើមផុសផុលឡើង ក្រោយការដួលរលំនៃរបបកុម្មុយនិស្តនៅអឺរ៉ុបខាងកើតនិងកណ្តាល ។ ទស្សនទាននិងប្រតិបត្តិការនាទសវត្សរ៍កន្លងមកចាប់ផ្តើមមានសារសំខាន់ក្នុងអំឡុងពេលមានការផ្លាស់ប្តូរតួនាទីដ៏ចម្បងរបស់រដ្ឋនិងសេដ្ឋកិច្ចទីផ្សារ ។

ការយល់ឃើញលើកដំបូងកើតចេញពីប្រពៃណីអង្គ-អាមេរិកាំង និងស្នាដៃរបស់សង្គមវិទូTocqueville ។ តាមការយល់ឃើញនេះសង្គមស៊ីវិលត្រូវបានគេមើលឃើញថាជាអន្តរការីនៅចន្លោះបុគ្គលនិងគ្រួសារ ឬម្យ៉ាងវិញទៀតរវាងបុគ្គលនិងស្ថាប័នរដ្ឋ ។ ទោះបីជាស្ថាប័នរដ្ឋចាប់កំណើតមកជាស្ថាប័នប្រជាធិបតេយ្យក៏ដោយស្ថាប័នរដ្ឋចាប់ផ្តើមមានឥទ្ធិពលលើគ្រប់វិស័យ ដែលពលរដ្ឋមានទំនាក់ទំនងជាមួយរដ្ឋដូចជា សុខភាព ការអប់រំ និងសេវាសាធារណៈ ។

អត្ថន័យទីពីរនៃសង្គមស៊ីវិល កើតចេញពីការប្រឈមមុខរវាងប្រជាពលរដ្ឋ និងរបបកុម្មុយនិស្តនៅអឺរ៉ុបខាងកើត ។ ពលរដ្ឋចាប់ផ្តើមប្រឆាំងនឹងអំណាចផ្តាច់ការនៅអឺរ៉ុបខាងកើតនិងអតីតសហភាពសូវៀត ព្រមទាំងអំណាចផ្តាច់ការយោធានិយមនៅអាមេរិកឡាទីន ហ្វីលីពីន និងអាហ្វ្រិកខាងត្បូង ។ ចលនាទាំង នេះបាននាំលិទ្ធិប្រជាធិបតេយ្យ និងមូលដ្ឋានសេរីភាពដល់ពលរដ្ឋ ។ ក្នុងទម្រង់នេះសង្គមស៊ីវិលចាប់ផ្តើមធ្វើឱ្យមានសមភាពជាមួយនិងដំណើរការលិទ្ធិប្រជាធិបតេយ្យក្នុងរចនាសម្ព័ន្ធ និងប្រព័ន្ធនយោបាយនានា ។

ការយល់ឃើញទីបី មានឫសគល់ចេញពីការទទួលយកទិដ្ឋភាពសេរីជាសកល និងសហគ្រាសឯកជនជាម៉ាស៊ីនអភិវឌ្ឍសេដ្ឋកិច្ច ។ ការផ្លាស់ប្តូរតួនាទីនិងការចូលរួមចំណែកអភិវឌ្ឍសង្គមរបស់ ផ្នែកសាធារណៈ (រដ្ឋនិងស្ថានបន្តរដ្ឋ) និងផ្នែកឯកជន (សហគ្រាសដើម្បីប្រាក់ចំណេញ) ។

សង្គមស៊ីវិលត្រូវបានកំណត់ន័យថា ជាការរួមគ្នានៃបុគ្គលនិងគំនិតផ្តួចផ្តើមរួមគ្នាដើម្បី សំរេចបានសមិទ្ធិផលសាធារណៈ ។ និយមន័យសង្គមស៊ីវិលទទួលស្គាល់វត្តមាននៃគំនិតផ្តួចផ្តើមបុគ្គលដែលមាន ក្នុងវប្បធម៌ខុសៗគ្នា ។ ទោះបីជាសកម្មភាពបុគ្គលមានដែនកំណត់ជាមួយទំហំតិចតួចយ៉ាងណាក្តី ក៏បានចូលរួមជាវិភាគទានដល់ការរីកចំរើនសង្គមទាំងមូល ។ ទស្សនទានសង្គមស៊ីវិលត្រូវបានពង្រឹងតាមរយៈសាសនា ព្រមទាំងជំនឿប្រពៃណីផ្សេងៗក្នុងសង្គមខុសៗគ្នា និងសម័យកាលប្រវត្តិសាស្ត្រផ្សេងៗគ្នា ។

និយមន័យនេះធ្វើឱ្យយើងយល់អត្ថន័យនិងការបកស្រាយកិច្ចការសាធារណៈ ។ ជាប្រវត្តិសាស្ត្រកិច្ចការសាធារណៈស្ថិតក្រោមស្ថាប័នសាធារណៈ និយាយជារួមគឺស្ថាប័នរដ្ឋនិងការបង្កើតនយោបាយ ។ ស្របពេលដែល ស្ថាប័នសាធារណៈមានការថយចុះ ការកើនឡើងនូវតម្រូវការនិងផលប្រយោជន៍ផ្សេងៗគ្នារបស់ប្រជាជន ការឆ្លើយតបនឹងកិច្ចការសាធារណៈលែងស្ថិតក្នុងដែរបស់ស្ថាប័នរដ្ឋ/សាធារណៈទៀតហើយ ។ ពលរដ្ឋក្នុងស្រុកចាប់ផ្តើមខិតខំបកស្រាយកិច្ចការសាធារណៈក៏ផ្សេងៗគ្នាដែរ ។ ភាពខុសគ្នានេះក៏កើតមានតាំងពីតថភាពក្នុងស្រុកដល់ បញ្ហាពិភពលោក ។

ភាពខុសគ្នាស្រឡះ បានបង្កើតព្រំដែននិងមុខងាររបស់រដ្ឋនិង សង្គមស៊ីវិល ។ សូមកត់សម្គាល់ថា ពេលដែលសង្គមស៊ីវិលខំរក្សាស្វ័យភាពចេញពីរដ្ឋ ស្វ័យភាពនោះមិនមែនជាស្វ័យភាពដាច់ខាតនោះទេ ។ និយមន័យសង្គមស៊ីវិលរបស់យើងពុំគ្រាន់តែបញ្ចូលអង្គភាពផ្លូវការប៉ុណ្ណោះទេ ថែមទាំងអង្គភាពក្រៅផ្លូវការផងដែរ ។ មានសមាគមបណ្តាញនិងសម្ព័ន្ធភាពជាច្រើន ដែលមានកម្រិតនៃការចងក្រងបង្កើតឡើងខុសៗគ្នា ។ សង្គមស៊ីវិលមួយចំនួនខ្វះការរៀបចំទម្រង់អង្គភាព ។

សង្គមស៊ីវិលជាច្រើនបានជួយអង្គភាពដទៃធ្វើសកម្មភាពប្រកបដោយប្រសិទ្ធភាព តាមរយៈផ្តល់ការគាំទ្រ ដូចជាមូលនិធិសប្បុរសធម៌សមាជិក និងបណ្តាញអង្គភាព ។ល។ អង្គការអន្តរការីទាំងនេះក៏ស្ថិតក្នុងអត្ថន័យដ៏ ទូលំទូលាយរបស់សង្គមស៊ីវិល ។

សេចក្តី សន្និ ដ្ឋាន

ដោយប្រើប្រាស់ក្របខ័ណ្ឌការងារសមាគម ផែនដីសង្គមស៊ីវិល បង្ហាញអោយឃើញកិច្ចការសាធារណៈ ទាំងមូល ។ ពីការបម្រើផលប្រយោជន៍របស់សហគមន៍ជាពិសេស ឬ ក៏ក្រុមដែលគេមិនអើពើរហូតដល់ក្រុមថ្នាក់ កណ្តាល និងវេជ្ជ ដូចជា សមាគមផ្សេងៗដែលមានសមាសភាព រចនាសម្ព័ន្ធ និងកម្រិតនៃការបង្កើត ទំហំធនធាន និង គុណភាពនៃលទ្ធផល ។ នេះជាផែនទី ណែនាំប្រភេទសមាគមន៍នាពេលបច្ចុប្បន្នបានយ៉ាងល្អបំផុត ។

ទោះបីយ៉ាងណានេះក្តី ការចាត់ថ្នាក់ខាងលើនេះ មិនបានបញ្ចូលគំនិតបុគ្គលទេ ។ ផែនទីក៏មិនរាប់បញ្ចូល ក្រុមបណ្តោះអាសន្នដូចជាគណៈកម្មាធិការជួយសង្គ្រោះទឹកជំនន់ ក្រុមដែលមានលក្ខណៈកូនកាត់មួយចំនួនក៏មិនមាន ក្នុងផែនទីនេះដែរ ។ ផែនទីក៏មិនបានកម្រិតស្វ័យភាពប្រសិទ្ធភាព ការចូលរួមដោយស្ម័គ្រចិត្តនៅក្នុងសមាគម ។ ក្រៅពីដែនកំណត់ទាំងនេះ ផែនទីសង្គមស៊ីវិលបានផ្តោតលើសារជាតិ និងកិរិយាការចូលរួម ដោយស្ម័គ្រចិត្តក្នុងសមាគម ដើម្បីទទួល បានផលប្រយោជន៍ពីកិច្ចការសាធារណៈ ។

២- ការពង្រឹងការចូលរួមរបស់ប្រជាពលរដ្ឋ

អាស្រ័យលើបរិបទនៃសកម្មភាពគំរោង អន្តរាគមន៍នានាដើមដំបូងក្នុងការប្រមូលការចូលរួមពីប្រជាពលរដ្ឋ អាចចាប់ផ្តើមជាមួយនឹងការលើកទឹកចិត្ត និងកំណត់គោលដៅទៅលើភាពដឹកនាំរបស់ស្ត្រី ។ នៅក្នុងជំហានទី២ អន្តរាគមន៍គួរចាប់ផ្តើមធ្វើការជាមួយបុរស ជាពិសេសគឺយុវជន ក្នុងខណៈនោះក៏រក្សាខ្ជាប់នូវការផ្តោតយកចិត្តទុក ដាក់លើការអភិវឌ្ឍន៍ភាពដឹកនាំរបស់ស្ត្រីដែរ ។ ជាលទ្ធផល មានអង្គភាពសហគមន៍មួយចំនួនធំបានចូលរួមនៅក្នុង អន្តរាគមន៍ ។

វិធីសាស្ត្រពហុមាតិកាក្នុងការកសាងសមត្ថភាពដល់តំណាងប្រជាពលរដ្ឋ និងសមូហភាពត្រូវបានគេប្រើប្រាស់ ដើម្បី សម្រេចបានទិសដៅនានា ។ ខាងក្រោមនេះគឺជាការពិពណ៌នាសង្ខេបនៃវិធីសាស្ត្រក្នុងការពង្រឹងសមត្ថភាពៈ

(ក) ការរៀបចំឯកសារព័ត៌មានសម្រាប់ប្រជាសមូហភាព:

មុននឹងចាប់ផ្តើមធ្វើជាមួយអ្នកដឹកនាំប្រជាពលរដ្ឋ យើងត្រូវធ្វើផែនទីអំពីអង្គការមូលដ្ឋានដែលមានស្រាប់ ដើម្បីកំណត់អ្នកដឹកនាំប្រជាពលរដ្ឋដែលមានសក្តានុពលសិន ។ បន្ទាប់ពីមានព័ត៌មានហើយ យើងនឹងរកឱ្យឃើញប្រជាពលរដ្ឋខ្លះដែលសកម្មនៅក្នុងសហគមន៍ ដែលពាក់ព័ន្ធនឹងសកម្មភាពរួមគ្នា ឬអ្នកដែលនឹងក្លាយជាអ្នកចេះជួយយកអាសារដល់អ្នកជិតខាងតាមមធ្យោបាយនានា ។ ពេលនោះសមាជិកក្នុងសហគមន៍ក៏ទទួលស្គាល់ចំពោះការរួមចំណែករបស់ពួកគេដែរ ។ កិច្ចខិតខំប្រឹងប្រែងនានាត្រូវបានធ្វើឡើង ដើម្បីទាក់ទងឱ្យប្រជាពលរដ្ឋទាំងនោះ ស្រាក់ដៃគ្នាធ្វើកម្មវិធីជុំវិញសមត្ថភាព ដែលពួកគេមានស្រាប់ ។

(ខ) ការបណ្តុះបណ្តាលសម្រាប់ប្រជាសមូហភាព និងពលរដ្ឋជនបង្គោល :

កម្មវិធីបណ្តុះបណ្តាលជាសេរីរយៈពេលខ្លី (ពី១ ទៅ៣ថ្ងៃ)
សំរាប់ប្រជាសមូហភាពនិងអ្នកដឹកនាំប្រជាពលរដ្ឋ ត្រូវបានរៀបចំឡើងស្ទើរតែនៅគ្រប់តំបន់ ។ គោលបំណងនៃកម្មវិធីបណ្តុះបណ្តាលនេះរាប់បញ្ចូល តាំងពីការកសាងទស្សនៈវិស័យ ស្តីអំពីអភិបាលកិច្ចថ្នាក់មូលដ្ឋាន និងភាពជាពលរដ្ឋ ដើម្បីពង្រឹងជំនាញអំពីការគ្រប់គ្រងក្រុម ការធ្វើផែនការកម្មវិធីមូលដ្ឋាន ការកៀរគរ យុត្តិធម៌យេនឌ័រ ។ល ។

(គ) ការប្រជុំជាទៀងទាត់ និងការគាំទ្រដំណើរការ :

អន្តរាគមន៍នេះតម្រូវឱ្យមានកិច្ចប្រជុំទៀងទាត់ និងការ គាំទ្រដំណើរការចំពោះសមូហភាព និងការដឹកនាំរបស់គេ ។ នៅតំបន់ជាច្រើន ការប្រឹក្សាយោបល់ ការណែនាំ និងការគាំទ្រដល់បុគ្គលអ្នកដឹកនាំ បានបង្ហាញឱ្យឃើញថាមានសារៈប្រយោជន៍ ។ សមាជិក នៃប្រជាសមូហភាពត្រូវបានផ្តល់នូវការគាំទ្រដែលជាទូទៅទាក់ទងនឹងតម្រូវការប្រចាំថ្ងៃរបស់ពួកគេ ។

(ឃ) ទស្សនកិច្ចសិក្សា : គោលបំណងនៃការរៀបចំទស្សនកិច្ចសិក្សា

គឺដើម្បីសម្រួលការសិក្សាដល់អ្នកដឹកនាំ
ប្រជាពលរដ្ឋលើគំនិតផ្តួចផ្តើមអភិវឌ្ឍន៍ផ្សេងៗដែលពួកគេអាចចម្លងយកបាន ។ មានតែបុគ្គលមួយចំនួនដែលត្រូវបានជ្រើសរើសប៉ុណ្ណោះ អាចចូលរួមក្នុងទស្សនកិច្ចសិក្សានោះបាន ដូច្នេះការខំប្រឹងប្រែងត្រូវបានធ្វើឡើង ដើម្បីឱ្យការសិក្សាដែលអ្នកដឹកនាំប្រជាពលរដ្ឋទទួលបាន អាចចែករំលែកទៅឱ្យសមាជិកផ្សេងទៀត នៃក្រុមសមូហភាព និងសហគមន៍ទូទៅ ។

(ង) សិក្ខាសាលា/កិច្ចប្រជុំ ផ្ទាល់ ជាមួយប្រជាពលរដ្ឋ :

លទ្ធផលរំពឹងទុកមួយនៃអន្តរាគមន៍ពង្រឹងប្រជាសមូហភាព និងការដឹកនាំប្រជាពលរដ្ឋ គឺដើម្បីជំរុញឱ្យមានទំនាក់ទំនងដ៏មានប្រសិទ្ធភាព រវាងប្រជាពលរដ្ឋ និងស្ថាប័នអភិបាលនានា ។
ក្នុងតំបន់ជាច្រើនកិច្ចប្រជុំផ្ទាល់ និងសិក្ខាសាលាផ្សេងៗបានបង្កភាពងាយស្រួល ក្នុងការផ្តួចផ្តើម ការសន្ទនាគ្នា ។

(ច) ការរៀបចំយុទ្ធនាការ : សេរីនៃយុទ្ធនាការត្រូវបានរៀបចំឡើងសំដៅលើរឿងជាក់លាក់ និងព័ត៌មានអំពីការបោះឆ្នោត ។ ចំរៀងប្រពៃណី រាំបំបែក និងការសំដែងតាមផ្លូវត្រូវបានប្រើប្រាស់យ៉ាងច្រើន ក្នុងយុទ្ធនាការទាំង នេះ ។ កិច្ចខិតខំប្រឹងប្រែងត្រូវបានធ្វើឡើងដើម្បីកសាងភាពជាម្ចាស់ តាមរយៈការបង្កឱ្យប្រជាពលរដ្ឋជាប់ពាក់ព័ន្ធ និងការដឹកនាំក្រុមចាប់ពីការធ្វើផែនការរហូតដល់ការអនុវត្តន៍យុទ្ធនាការទាំងនេះឡើង ។

(ឆ) ការសម្រួលបណ្តាញនៃប្រជាសមូហភាព : ការសម្រួល និងជំរុញបណ្តាញនៃប្រជាសមូហភាពដោយផ្ដោត សំខាន់លើស្ត្រី ជនភាគតិច និងក្រុមជនងាយរងគ្រោះនានា គឺជាទិសដៅច្បាស់លាស់មួយនៃអន្តរាគមន៍ កសាងសង្គមស៊ីវិលនៅកំរិតថ្នាក់ក្រោមជាតិ ។

ការជាប់ ទាក់ គ្នានៃការកសាងសមត្ថភាព

ការបន្តប្រើប្រាស់នៃវិធីសាស្ត្រកសាងសមត្ថភាពពហុមាតិក និងអន្តរាគមន៍ជាច្រើនបានផ្តល់នូវលទ្ធផលល្អៗ សំរាប់អ្នកដឹកនាំប្រជាពលរដ្ឋធ្វើការរួមគ្នាដើម្បីចូលរួមសកម្មភាពសមូហភាពនិងបុគ្គលនៅកំរិតសហគមន៍ ។ ពួកគេ អនុវត្តភារកិច្ចទាំងនេះដោយការស្ម័គ្រចិត្ត ។ ការចាប់ផ្តើមគ្នាចូលរួមបង្កកាន់តែខ្លាំងឡើងនូវការអភិវឌ្ឍន៍នៃការប្រទាក់ ក្រឡាគ្នា ទូទៅ នៅក្នុងសហគមន៍ :

- សកម្មភាពផ្តើមធ្វើការងារជួយខ្លួនឯង
- ការចាប់ផ្តើមចូលរួមធ្វើផែនការក្រោមទៅលើនៅកំរិតមូលដ្ឋាន
- ការកៀនរាល់ថ្នាក់ក្រោមជាតិ (ភូមិ ឃុំ/សង្កាត់ និងស្រុក/ខណ្ឌ...)
- ការចាប់ផ្តើមចូលរួមជាមួយមន្ទីរជំនាញដើម្បីទទួលបានសេវាកម្ម

- ការចាប់ផ្តើមការចូលរួមជាមួយស្ថាប័នអភិបាលដើម្បីដោះស្រាយរឿងអយុត្តិធម៌សង្គម ឬការរើសអើងក្នុងសង្គម
- ការចូលរួមក្នុងការបោះឆ្នោតថ្នាក់មូលដ្ឋាននិងថ្នាក់ជាតិ ។

៣. ភាពជាពលរដ្ឋ

ពាក្យថា “ភាពជាពលរដ្ឋ” ត្រូវបានពិភាក្សា កំណត់អត្ថន័យ និងយល់ឃើញខុសៗគ្នានៅក្នុងសាវតានយោបាយ ។ នៅក្នុងបរិបទបច្ច័យប្រទេសភាពជាពលរដ្ឋសំដៅលើជំរើសបុគ្គល ។ គេចាត់ទុកថា សកម្មភាពបុគ្គល “ប្រកបដោយហេតុផល” ដើម្បីបង្កើនផលប្រយោជន៍របស់គេនៅក្នុងសង្គម ។ ការផ្តោតជាសំខាន់លើជំរើសរបស់បុគ្គល គឺផ្អែកលើសច្ចភាពដែលរដ្ឋនឹងផ្តល់ឱ្យនូវការការពារជាចាំបាច់ ហើយនឹងអនុញ្ញាតក្នុងការប្រើប្រាស់ជំរើសទាំងនេះរបស់បុគ្គល ។ ម្យ៉ាងវិញទៀតមិនត្រូវទទួលស្គាល់ថាជំរើសរបស់បុគ្គលត្រូវបានដាក់លក្ខណៈកំរិតដោយវិសមភាពនៅក្នុងសង្គមនោះទេ ។

សិទ្ធិ និង កាតព្វកិច្ច គឺជាស្នូលនៃភាពជាពលរដ្ឋ ។ ភាពជាពលរដ្ឋដែលជា “សិទ្ធិ” ត្រូវបានគេយល់ ថាជាស្ថានភាពផ្លូវការដែលអនុញ្ញាតដោយរដ្ឋ ។ បុគ្គលត្រូវទទួលបានសិទ្ធិជាក់លាក់ជាសកលដែលដាក់តំ កល់នៅក្នុងច្បាប់ ។ ភាពជាពលរដ្ឋដែលជា “កាតព្វកិច្ច” ត្រូវបានគេយល់ថា ជាការចូលរួមដែលមានចរិតនយោបាយនៃប្រជាពលរដ្ឋទាំងអស់ដែលជាកាតព្វកិច្ច ។

សិទ្ធិ ដែលគិតថា មានចរិតនយោបាយ (ឧ៖ សិទ្ធិបោះឆ្នោត សិទ្ធិបង្កើតសមាគម) សិទ្ធិស៊ីវិល (ឧ៖ សេរីភាពបច្ចេកទេស សេរីភាពរបស់ពលរដ្ឋ) សិទ្ធិសង្គម (ឧ៖ មិនរើសអើង វណ្ណៈ សាសនាឬភេទ និងមានលទ្ធភាពស្មើគ្នាដើម្បីទទួលបានសេវាដូចជាសុខភាព ការអប់រំ ជាដើម) សិទ្ធិ សេដ្ឋកិច្ច (ការការពារទ្រព្យធនឯកជន លទ្ធភាពស្មើគ្នាដើម្បីទទួលបានការងារនិងធនធានប្រកបរបរចិញ្ចឹមជីវិត) សិទ្ធិវប្បធម៌ (ការការពារនិងរក្សាវប្បធម៌បុរាណ) ។ នេះជារឿងដែលជាជំរើសសំរាប់បុគ្គលដើម្បីទាមទារនិងប្រើប្រាស់ សិទ្ធិ ។ ភាគខ្លះនៃសិទ្ធិបានកំណត់នៅក្នុងច្បាប់ តែខ្លះទៀតពុំបានកំណត់ឡើយ ។ តួនាទីរបស់រដ្ឋគឺការពារប្រជាពលរដ្ឋក្នុងការប្រើប្រាស់សិទ្ធិរបស់គេ ។ មានអំណះអំណាងជាច្រើនថាពុំទាន់គ្រប់គ្រាន់នៅឡើយទេ ។ ការប្រើប្រាស់ជំរើសឬការទាមទារសិទ្ធិត្រូវការធនធាន អំណាច និងចំណេះដឹង ។

ខណៈដែលភាពជាពលរដ្ឋដែលផ្តល់ឱ្យចំពោះមនុស្សម្នាក់ដោយរដ្ឋ ក្នុងរដ្ឋប្រជាធិបតេយ្យ រដ្ឋទាញចេញនូវភាពស្របច្បាប់ពីប្រជាពលរដ្ឋ ដែលជាអ្នកអនុញ្ញាតដោយស្ម័គ្រចិត្តស្ថិតនៅក្នុងអភិបាលកិច្ចដោយតំណាងដែលជាប់ឆ្នោត ហើយប្រសិនបើប្រជាពលរដ្ឋរួមគ្នាបដិសេធផ្តល់ភាពស្របច្បាប់ រដ្ឋនឹងបាត់បង់អត្តសញ្ញាណរបស់ខ្លួន ។ ដូច្នេះគឺមានទំនាក់ទំនងមួយរវាងប្រជាពលរដ្ឋហើយនឹងរដ្ឋ ។

ពលរដ្ឋម្នាក់គឺអាចចាត់ទុកថា ជាមនុស្សម្នាក់ដែលទទួលដោយពេញចិត្តនូវសិទ្ធិសង្គម សិទ្ធិនយោបាយ សិទ្ធិស៊ីវិល សិទ្ធិសេដ្ឋកិច្ច និងសិទ្ធិវប្បធម៌ ជាមនុស្សនៃផ្នែករបស់ជាតិ និងសង្គម ព្រមទាំងជាអ្នកមានសិទ្ធិនិងកតព្វកិច្ចច្បាស់លាស់ ។ ពលរដ្ឋសកម្មម្នាក់ត្រូវយល់ដឹងអំពីការពិត និងមានឆន្ទៈធ្វើការងារដើម្បីផ្លាស់ប្តូរការពិតឱ្យកាន់តែប្រសើរឡើង ខិតខំដើម្បីសមិទ្ធិផលរួមសាធារណៈ ហើយនឹងការប្រឹងប្រែងនៅក្នុងសហគមន៍របស់ខ្លួន ។

៤. យែនឌ័រ និងអភិបាលកិច្ច : ការផ្តល់អំណាចដ៏គាំទ្រស្ត្រី

តើយែនឌ័រជាអ្វី?

យែនឌ័រ គឺសំដៅលើតួនាទី ឥរិយាបថ ដែលសង្គមរំពឹងថា ស្ត្រីនិងបុរសគួរប្រព្រឹត្តិ ។ ក្រសួងកិច្ចការនារីបានឱ្យនិយមន័យថា យែនឌ័រជាការយកចិត្តទុកដាក់ទៅលើរបៀបខុសៗគ្នា ដែលទំនាក់ទំនងរវាងបុរសនិងស្ត្រីមានឥទ្ធិពល ទៅលើព្រឹត្តិការណ៍ និងដំណើរការខាងសេដ្ឋកិច្ច នយោបាយ សង្គម ច្បាប់ និងវប្បធម៌ និងការទទួលបានផលប៉ះពាល់របស់បុរសនិងស្ត្រីពីព្រឹត្តិការណ៍ និងដំណើរការនោះ (សន្ទានុក្រមយែនឌ័រ របស់ MoWA ២០០៦) ។

សមភាពយែនឌ័រ គឺបន្ថែមលើអភិបាលកិច្ច ។ ទាំងស្ត្រី និងបុរសមានសិទ្ធិស្មើគ្នាស្ថិតក្រោមច្បាប់ មាន ឱកាសស្មើគ្នារួមទាំងភាពស្មើគ្នាក្នុងការទទួលបានសមត្ថភាព និងធនធានផលិតផលផ្សេងៗទៀតដែល ជួយឱ្យមានឱកាសនិងភាពស្មើគ្នាក្នុងការបញ្ចេញសម្លេងដើម្បីជាប្រយោជន៍ និងចូលរួមចំណែកដល់ដំណើរការអភិវឌ្ឍ (ធនាគារពិភពលោក:២០០១) ។ ការចូលរួមស្មើគ្នារបស់បុរសនិងស្ត្រីក្នុងការគ្រប់គ្រង គឺមានសារៈសំខាន់ខ្លាំងណាស់ចំពោះហេតុផលមួយចំនួនដូចខាងក្រោម :

- មានឥទ្ធិពលលើការបែងចែកធនធានដែលកម្រ
- លើកកម្ពស់លក្ខខ័ណ្ឌរស់នៅ និងបង្កើនចំណាប់អារម្មណ៍របស់ស្ត្រី
- ផ្លាស់ប្តូរការផ្តោតកិច្ចការនយោបាយតបទៅតាមបញ្ហានានាដែលជះឥទ្ធិពលដល់គុណភាពនៃការរស់ ។

យែនឌ័រ និងអភិបាលកិច្ច

យែនឌ័រ គឺជាកត្តាដ៏សំខាន់បំផុតមួយនៅក្នុងការចូលរួម និងការធ្វើជាតំណាងនៅក្នុងការធ្វើសេចក្តីសម្រេចជាសាធារណៈ ។ ទាំងស្ត្រី និងបុរសត្រូវការចូលរួម និងមានភាពសកម្មក្នុងការធ្វើសេចក្តីសម្រេចនិងចងក្រងគោលនយោបាយ ។ ប្រទេសឯករាជ្យនីមួយៗនៅជុំវិញពិភពលោក ធានានូវសិទ្ធិរបស់ប្រជាជន

គ្រប់រូបចំពោះសមធម៌នយោបាយ។ លក្ខណៈវិនិច្ឆ័យលើសមធម៌រវាងភេទផ្សេងៗ អាចធ្វើឱ្យស្ត្រីមានសិទ្ធិ ចូលរួម និងជាតំណាងនៅក្នុង ការធ្វើសេចក្តីសម្រេចផ្នែកនយោបាយតាមផ្លូវការដោយមិនមានការរើសអើង។ ប៉ុន្តែ តើស្ត្រីពិតជាបានចូលរួមស្មើភាពគ្នាជាមួយបុរសនៅក្នុងក្រុមអ្នកធ្វើសេចក្តីសម្រេច និងក្រុមអ្នកបង្កើតគោលនយោបាយដែរទេ?

កត្តារារាំងការចូលរួមរបស់ស្ត្រីនៅក្នុងការងារគ្រប់គ្រង

កត្តាចម្បងដែលរារាំងដល់ការចូលរួមរបស់ស្ត្រីក្នុងការធ្វើសេចក្តីសម្រេច និងអភិបាលកិច្ចនោះគឺ វិសមភាព ទំនាក់ទំនងយេនឌ័រ។ ទំនាក់ទំនងយេនឌ័រ និងបែងចែកអំណាចរវាងភេទទាំងពីរ ទាំងនៅក្នុង កិច្ចការឯកជន (ផ្ទាល់ខ្លួន) និងកិច្ចការសាធារណៈ គឺមានវិសមភាពយេនឌ័រ។

ការបែងចែកឯកជន-សាធារណៈ រវាងស្ត្រីនិងបុរស តែងតែបានរារាំងស្ត្រីមិនឱ្យធ្វើការចរចានៅក្នុង កិច្ចការសាធារណៈ។ កិច្ចការឯកជន (ផ្ទាល់) ពាក់ព័ន្ធនឹង គ្រួសារ ការងារបន្តពូជ និងភាពជាស្ត្រី ហើយកិច្ចការសាធារណៈ ពាក់ព័ន្ធនឹង អំណាចនយោបាយ ការធ្វើសេចក្តីសម្រេចជាសាធារណៈ ការងារ ផលិតកម្ម និងភាពជាបុរស។ ស្ត្រីត្រូវក្រុមបុរសរិះគន់ថា មិនមានលក្ខណៈសម្បត្តិគ្រប់គ្រាន់ ឬគួរស្ថិតនៅ ក្រោមការគ្រប់គ្រងរបស់បុរស។

ស្វ័យភាពរបស់ស្ត្រី នៅក្នុងគ្រួសារឬផ្ទះ ក៏មានឥទ្ធិពលទៅលើលទ្ធភាព និងសមត្ថភាពរបស់ស្ត្រី ក្នុងការចូលរួមអភិបាលកិច្ចដែរ។ សិទ្ធិអំណាចរបស់ស្ត្រីនៅក្នុងផ្ទះត្រូវបានវិនិច្ឆ័យ ដោយសារការមិនដឹង និងមិនមានលទ្ធភាពគ្រប់គ្រងទ្រព្យសម្បត្តិ មិនមានស្វ័យភាពក្នុងការធ្វើសេចក្តីសម្រេច មិនសូវមានការឱ្យ តម្លៃខ្លួនឯង មានចំណេះដឹងនិងការអប់រំទាប កំសាំងកាយសម្បទារមានកម្រិត និងមានអំណាចតិចតួច បើធៀបទៅនឹងបុរស។

ឋានានុក្រមទាក់ទងគ្នាផ្សេងៗទៀត ដូចជា ឋានៈសង្គម វណ្ណៈ អំបូរពូជសាសន៍ សាសនា និងទីតាំងជនបទ/ទីក្រុង បានបន្តធ្វើឱ្យមានវិសមភាពយេនឌ័រកាន់តែស្មុគស្មាញនៅក្នុងអភិបាលកិច្ច។

អវត្តមានស្ត្រីនៅក្នុងដំណើរការអភិវឌ្ឍ សបញ្ជាក់ឱ្យឃើញថា ដំណើរការធ្វើសេចក្តីសម្រេចជា សាធារណៈពិតជាមិនបានលើកឡើងនូវតម្រូវការយុទ្ធសាស្ត្ររបស់ស្ត្រី នៅក្នុងបរិបទនៃទំនាក់ទំនងយេនឌ័រឡើយ។ ប្រសិនបើលទ្ធផលនៃអភិបាលកិច្ចដែលចង់បាន គឺជាសមភាពដែលអាចចែករំលែកបាន នោះសមភាពយេនឌ័រគួរតែឈរយ៉ាងខ្ពស់នៅលើរបៀបវារៈរបស់រដ្ឋាភិបាល។ (Commonwealth Foundation: 2004)